

ದೃಶ್ಯಕಲಾ ಮಹಾವಿದ್ಯಾಲಯಕ್ಕೆ 60 ವರ್ಷ : ವರ್ಷವಿಡೀ ವಜ್ರ ಮಹೋತ್ಸವ

ದಾವಣಗೆರೆ, ಜೂ. 27 - ದೃಶ್ಯಕಲಾ ಮಹಾವಿದ್ಯಾಲಯಕ್ಕೆ 60 ವರ್ಷ ತುಂಬಿರುವ ಹಿನ್ನೆಲೆಯಲ್ಲಿ, ಜುಲೈ ತಿಂಗಳಿನಿಂದ ಒಂದು ವರ್ಷ ಕಾಲ ವಜ್ರ ಮಹೋತ್ಸವ ಆಚರಿಸಲಾಗುವುದು ಎಂದು ದಾವಣಗೆರೆ ವಿ.ವಿ. ಕುಲಪತಿ ಪ್ರೊ. ಬಿ.ಡಿ. ಕುಂಬಾರ್ ತಿಳಿಸಿದರು.

ಪತ್ರಿಕಾಗೋಷ್ಠಿಯಲ್ಲಿ ಮಾತನಾಡಿದ ಅವರು, 1964ರಲ್ಲಿ ಕಾಲೇಜು ಸ್ಥಾಪನೆಗೆ ಆದಿನ ಶಿಕ್ಷಣ ಸಚಿವ ಎಸ್.ಆರ್. ಕೆಂಠಿ ಅಧಿಪತಿಯ ಹಾಜರಿ. ಆಗ ಸರ್ಕಾರಿ ಚಿತ್ರಕಲೆ ಮತ್ತು ಕರಕುಶಲ ಶಾಲೆ ಎಂಬ ಹೆಸರಿಡಲಾಗಿತ್ತು. ಸೆ.16, 1964ರಲ್ಲಿ ಆಗಿನ ಮುಖ್ಯಮಂತ್ರಿ ಎಸ್. ನಿಜಲಿಂಗಪ್ಪ ಅವರು ಉದ್ಘಾಟನೆ ನೆರವೇರಿಸಿದ್ದರು ಎಂದು ಹೇಳಿದರು.

ದೃಶ್ಯಕಲಾ ಮಹಾವಿದ್ಯಾಲಯ ಈಗ ಸುಸಜ್ಜಿತ ಕಲಾ ಗ್ಯಾಲರಿ, ಹೊಸ ಶಿಲ್ಪಕಲಾ ಕಾರ್ಯಾಗಾರ, ಅನಿಮೇಷನ್ ವಿಭಾಗ, ವಸತಿ ಯೋಜನೆ, ಡಿಜಿಟಲ್ ಪಾರ್ಕ್, ಫೋಟೋಗ್ರಫಿ, ಡಿಜಿಟಲ್ ಆರ್ಟ್, ಬಯಲು ರಂಗಮಂದಿರ, ಸಮಕಾಲೀನ ಶಿಲ್ಪಕಲೆಗಳ ಬಯಲು ಗ್ಯಾಲರಿ ಮತ್ತು ಅಂಪಿಥಿಯೇಟರ್ ಸೌಲಭ್ಯಗಳನ್ನು ಹೊಂದಿದೆ. 12 ಬೋಧಕ ಸಿಬ್ಬಂದಿ ಹಾಗೂ 128 ವಿದ್ಯಾರ್ಥಿಗಳಿದ್ದಾರೆ ಎಂದು ಹೇಳಿದರು.

ಜುಲೈ ತಿಂಗಳಲ್ಲಿ ಹಳೆ ವಿದ್ಯಾರ್ಥಿಗಳ ಸಭೆ ನಡೆಸುವ ಮೂಲಕ ವಜ್ರಮಹೋತ್ಸವದ ಚಟುವಟಿಕೆಗಳ ಚಾಲನೆ ನೀಡಲಾಗುವುದು. ಶಾಲಾ - ಕಾಲೇಜು ವಿದ್ಯಾರ್ಥಿಗಳಿಗೆ ಚಿತ್ರಕಲಾ ಸ್ಪರ್ಧೆ,

ಟೆರಾ ಕೋಟಾ ಕಾರ್ಯಾಗಾರ, ಲಲಿತಕಲಾ ಅಕಾಡೆಮಿ ಕಲಾ ಶಿಬಿರ, ಡಿಜಿಟಲ್ ಕಲಾ ಕಾರ್ಯಾಗಾರ, ವಿಷುಯಲ್ ಆರ್ಟ್ ಸಂಕರಣ, ಶಿಲ್ಪಕಲಾ ಅಕಾಡೆಮಿಯಿಂದ ಕಲಾ ಶಿಬಿರ, ಹೊಸ ಮಾಧ್ಯಮ ಕಾರ್ಯಾಗಾರ, ರಾಜ್ಯ ಮಟ್ಟದ ಕಲಾ ಶಿಕ್ಷಕರು ಹಾಗೂ ಅಧ್ಯಾಪಕರಿಗೆ ಕಾರ್ಯಾಗಾರ ಹಾಗೂ ಸ್ಮರಣ ಸಂಚಿಕೆ ಬಿಡುಗಡೆ ಮತ್ತು ರಾಷ್ಟ್ರ ಮಟ್ಟದ ಸೆಮಿನಾರ್‌ನೊಂದಿಗೆ ಸಮಾರೋಪ ನೆರವೇರಿಸಲಾಗುವುದು ಎಂದು ಕುಂಬಾರ್ ತಿಳಿಸಿದರು.

ಕಾಲೇಜಿನ ಶ್ರೀಮಂತ ಇತಿಹಾಸ ದಾಖಲಿಸಲು '60 ವರ್ಷಗಳ ಸ್ಮರಣಿಕೆ : ದೃಶ್ಯ ಕಲೆಗಳ ಕಾಲೇಜಿನ ಕಥೆ' ಎಂಬ ಸ್ಮರಣ ಪುಸ್ತಕವನ್ನು ಪ್ರಕಟಿಸಲಾಗುವುದು ಎಂದೂ ಅವರು ಹೇಳಿದರು. ಮುಂಬರುವ ದಿನಗಳಲ್ಲಿ ಕಾಲೇಜಿನ ಡಿಜಿಟಲ್ ಹಾಗೂ ಅಂತರಾಷ್ಟ್ರೀಯ ಕಾರ್ಯಕ್ರಮಗಳನ್ನು ವಿಸ್ತರಿಸಲಾಗುವುದು. ಕೃತಕ ಬುದ್ಧಿವಂತಿಕೆಯ ಬಳಕೆಗೆ ಕ್ರಮ ತೆಗೆದುಕೊಳ್ಳಲಾಗುವುದು. ಜಿಲ್ಲೆಯ ವಿದ್ಯಾರ್ಥಿಗಳು ಹಾಗೂ ಜನರ ಸಹಭಾಗಿತ್ವ ಪಡೆಯಲಾಗುವುದು. ಪ್ರೌಢಶಾಲೆ ಹಾಗೂ ಕಾಲೇಜು ವಿದ್ಯಾರ್ಥಿಗಳಿಗೆ ತಂತ್ರಜ್ಞಾನದ ಪರಿಚಯ ಮಾಡಿಸಲು ಟೆಕ್ನಾಲಜಿ ಪಾರ್ಕ್ ನಿರ್ಮಿಸುವ ಉದ್ದೇಶವೂ ಇದೆ ಎಂದು ಕುಂಬಾರ್ ತಿಳಿಸಿದರು.

ಈ ಸಂದರ್ಭದಲ್ಲಿ ದಾವಣಗೆರೆ ವಿಶ್ವವಿದ್ಯಾಲಯದ ಕುಲಸಚಿವ ಯು.ಎಸ್.

ಚಿತ್ರಕಲಾ ಶಿಕ್ಷಕರ ನೇಮಕಾತಿ ನಿಲ್ಲಿಸಿದ್ದರಿಂದ ಪ್ರವೇಶ ಕುಸಿತ

ಸರ್ಕಾರಿ ಪ್ರೌಢಶಾಲೆಗಳಲ್ಲಿ ಚಿತ್ರಕಲಾ ಶಿಕ್ಷಕರ ನೇಮಕಾತಿ ನಿಲ್ಲಿಸಲಾಗಿದೆ. ಇದರಿಂದಾಗಿ ದೃಶ್ಯಕಲಾ ಮಹಾವಿದ್ಯಾಲಯಕ್ಕೆ ಸೇರ್ಪಡೆಯಾಗುವ ವಿದ್ಯಾರ್ಥಿಗಳ ಸಂಖ್ಯೆ ಕಡಿಮೆಯಾಗಿದೆ ಎಂದು ಪ್ರೊ. ಬಿ.ಡಿ. ಕುಂಬಾರ್ ಹೇಳಿದರು.

ದೃಶ್ಯಕಲಾ ಮಹಾವಿದ್ಯಾಲಯಕ್ಕೆ ದಾಖಲಾಗುವವರಲ್ಲಿ ಗ್ರಾಮೀಣ ಹಾಗೂ ಬಡ ವಿದ್ಯಾರ್ಥಿಗಳೇ ಹೆಚ್ಚು. ಸರ್ಕಾರ ಮತ್ತು ಚಿತ್ರಕಲಾ ಶಿಕ್ಷಕರನ್ನು ನೇಮಿಸಿಕೊಂಡಲ್ಲಿ ವಿದ್ಯಾರ್ಥಿಗಳ ಸೇರ್ಪಡೆಯೂ ಹೆಚ್ಚಾಗಲಿದೆ. ಈ ಬಗ್ಗೆ ಸರ್ಕಾರಕ್ಕೆ ಮನವಿ ಮಾಡಿಕೊಳ್ಳಲಾಗುವುದು ಎಂದರು.

ಮಹಾಲೇಶ್ವರ, ದೃಶ್ಯಕಲಾ ಮಹಾವಿದ್ಯಾಲಯದ ಪ್ರಾಂಶುಪಾಲ ಡಾ. ಜೈರಾಜ್ ಚಿಕ್ಕಪಾಟೀಲ ಹಾಗೂ ಉಪನ್ಯಾಸಕ ಡಾ. ಸತೀಶಕುಮಾರ್ ವಲ್ಲೇಪುರ ಉಪಸ್ಥಿತರಿದ್ದರು.

ಕರಕುಶಲ ಶಾಲೆಯಿಂದ ಮಹಾವಿದ್ಯಾಲಯದವರೆಗೆ

1964ರ ಸೆಪ್ಟೆಂಬರ್ 16ರಂದು ಸರ್ಕಾರಿ ಚಿತ್ರಕಲೆ ಮತ್ತು ಕರಕುಶಲ ಶಾಲೆಯ ಹೆಸರಿನಲ್ಲಿ ಆರಂಭವಾದ ದೃಶ್ಯಕಲಾ ಮಹಾವಿದ್ಯಾಲಯದಲ್ಲಿ ಇದುವರೆಗೂ 2 ಸಾವಿರಕ್ಕೂ ಹೆಚ್ಚು ವಿದ್ಯಾರ್ಥಿಗಳು ಕಲೆ ಹಾಗೂ ಕರಕುಶಲ ಕಲಾ ಶಿಕ್ಷಣ ಪಡೆದು ಪದವಿ ಪಡೆದಿದ್ದಾರೆ.

1992ರಲ್ಲಿ ತಾಂತ್ರಿಕ ಶಿಕ್ಷಣ ವಿಭಾಗದ ಆಡಳಿತದಲ್ಲಿದ್ದ ಕಲಾ ಮತ್ತು ಕರಕುಶಲ ಶಾಲೆಯನ್ನು ಕುವೆಂಪು ವಿಶ್ವವಿದ್ಯಾಲಯಕ್ಕೆ ವರ್ಗಾಯಿಸಲಾಯಿತು. ಕಾಲೇಜಿನ ಮಾನ್ಯತೆ ನೀಡಿ ವಿಶ್ವವಿದ್ಯಾನಿಲಯ ಲಲಿತಕಲಾ ಮಹಾವಿದ್ಯಾಲಯ ಎಂದು ಮರು ನಾಮಕರಣ ಮಾಡಲಾಯಿತು.

ಚಿತ್ರಕಲೆ, ಅನ್ವಯಿಕ ಕಲೆ, ಶಿಲ್ಪಕಲೆ, ಮುದ್ರಣ ಕಲೆ, ಲಿಥೋಗ್ರಫಿ ಹಾಗೂ ಛಾಯಾಗ್ರಹಣಗಳನ್ನು ಈ ಸಂದರ್ಭದಲ್ಲಿ ಸೇರ್ಪಡೆ ಮಾಡಲಾಗಿತ್ತು.

2009-10ರಲ್ಲಿ ದಾವಣಗೆರೆ ವಿಶ್ವವಿದ್ಯಾಲಯಕ್ಕೆ ಲಲಿತಕಲಾ ಮಹಾವಿದ್ಯಾಲಯ ಸೇರ್ಪಡೆಯಾಯಿತು. 2012ರಲ್ಲಿ ವಿಶ್ವವಿದ್ಯಾನಿಲಯ ದೃಶ್ಯಕಲಾ ಮಹಾವಿದ್ಯಾಲಯ ಎಂದು ಮರು ನಾಮಕರಣ ಮಾಡಲಾಯಿತು. ಈಗ ಅನ್ವಯಿಕ ಕಲೆ, ಚಿತ್ರಕಲೆ, ಶಿಲ್ಪಕಲೆ ಮತ್ತು ಅನಿಮೇಷನ್‌ನಲ್ಲಿ ಬಿ.ಎ.ಎ. ಹಾಗೂ ಎಂ.ಎ.ಎ. ಪದವಿಗಳನ್ನು ನೀಡಲಾಗುತ್ತಿದೆ. 2021-22ರಲ್ಲಿ ಪಿ.ಹೆಚ್.ಡಿ. ಸಂಶೋಧನಾ ಅಧ್ಯಯನಕ್ಕೂ ಚಾಲನೆ ನೀಡಲಾಯಿತು.

ಜಗಳೂರು ತಾಲ್ಲೂಕು ಟಿಎಪಿಎಂಎಸ್ ಅಧ್ಯಕ್ಷರಾಗಿ ಕೆ.ವೀಣಾ ಆಯ್ಕೆ

ಜಗಳೂರು, ಜೂ.27- ತಾಲ್ಲೂಕು ವ್ಯವಸಾಯೋತ್ಪನ್ನಗಳ ಮಾರಾಟ ಸಹಕಾರ ಸಂಘದ ನೂತನ ಅಧ್ಯಕ್ಷರಾಗಿ ಕೆ.ವೀಣಾ ಮಂಜುನಾಥ್ ಅವರೇ ಆಯ್ಕೆಯಾಗಿದ್ದಾರೆ.

ಸಂಘದ ಕಚೇರಿಯಲ್ಲಿ ಇಂದು ನಡೆದ ಚುನಾವಣಾ ಪ್ರಕ್ರಿಯೆಯಲ್ಲಿ ವೀಣಾ ಅವರೊಬ್ಬರೇ ನಾಮಪತ್ರ ಸಲ್ಲಿಸಿದ್ದರಿಂದ ಚುನಾವಣಾ ಅಧಿಕಾರಿಗಳಾದ ಸಹಕಾರ ಅಭಿವೃದ್ಧಿ ಅಧಿಕಾರಿ ಹರೀಶ್ ಕುಮಾರ್ ವೀಣಾ ಅವರ ಆಯ್ಕೆಯಾಗಿದ್ದಾರೆ ಎಂದು ಘೋಷಿಸಿದರು.

ಇಂದು ರೋಟರಿ ರಜತ ಮಹೋತ್ಸವ

ನಗರದ ಮಾಗನೂರು ಬಸಪ್ಪ ರೋಟರಿ ಭವನದಲ್ಲಿ ಇಂದು ಬೆಳಿಗ್ಗೆ 11ಕ್ಕೆ ಸಂಸ್ಥೆಯ ರಜತ ಮಹೋತ್ಸವ ಹಾಗೂ ಟ್ರಸ್ಟ್ ಕಟ್ಟಡದ ಮೊದಲನೇ ಮಹಡಿ ಲೋಕಾರ್ಪಣೆ ಸಮಾರಂಭ ನಡೆಯಲಿದೆ.

ರೋಟರಿ ಎಜುಕೇಷನ್ ಚಾರಿಟಬಲ್ ಟ್ರಸ್ಟ್‌ನ ಸಂಗಮೇಶ್ವರ ಗೌಡರು ಕಾರ್ಯಕ್ರಮ ಉದ್ಘಾಟನೆ ಮಾಡಿದರೆ, ಆರ್.ಎಸ್. ನಾರಾಯಣಸ್ವಾಮಿ ಹಾಗೂ ವೈದೇಹಿ ನಾರಾಯಣಸ್ವಾಮಿ ಕಟ್ಟಡ ಲೋಕಾರ್ಪಣೆ ಮಾಡುವರು. ಕೆ. ಮಧುಪ್ರಸಾದ್ ಸ್ಮರಣ ಸಂಚಿಕೆ ಬಿಡುಗಡೆ ಮಾಡುವರು. ಎಚ್.ಕೆ. ಕಲ್ಲಪ್ಪ, ನಯನ್ ಪಾಟೀಲ್, ಎಂ.ಕೆ. ರವೀಂದ್ರ, ಜಿ. ಮುರಿಗೇಂದ್ರಪ್ಪ ಸೇರಿದಂತೆ ಇತರರು ಕಾರ್ಯಕ್ರಮದಲ್ಲಿ ಭಾಗವಹಿಸುವರು.

ಗೃಹ ಪ್ರವೇಶ - ಶುಭಾಶಯಗಳು

ಅತ್ತೀಯರಾದ **ಶ್ರೀಮತಿ ಸುವರ್ಣ** ಮತ್ತು **ಶ್ರೀ ಎಂ ಸಿದ್ದನಗೌಡ** ನಿವೃತ್ತ ಉಪ ಪ್ರಾಂಶುಪಾಲರು, ಹಿಂದಸಫುಟ್ಟಿ. ಇವರು ಹರಿಹರ ನಗರದ ಶಿವಮೊಗ್ಗ ರಸ್ತೆಯಲ್ಲಿರುವ ಹರಿಹರೇಶ್ವರ ಲೇ ಔಟ್‌ನಲ್ಲಿ ಸೂತನವಾಗಿ ನಿರ್ಮಿಸಿರುವ **"ಶ್ರೀ ನಂದಿ ನಿವಾಸ"** ದ **ಗೃಹಪ್ರವೇಶ** ದಿನಾಂಕ : 28.06.2024 ರ ಶುಕ್ರವಾರ ಜರುಗಲಿದ್ದು, ಈ ಶುಭ ಸಂದರ್ಭದಲ್ಲಿ ಶ್ರೀ ಸಿದ್ದನಗೌಡ ಮತ್ತು ಕುಟುಂಬದವರಿಗೆ ಹಾರ್ದಿಕ ಶುಭಾಶಯಗಳು...

ಶುಭ ಕೋರುವವರು : **ಡಿ ಬಿ ಉಮೇಶ್**, ಮುಖ್ಯ ಶಿಕ್ಷಕರು ಸರ್ಕಾರಿ ಪ್ರೌಢ ಶಾಲೆ, ಯಲೋದಹಳ್ಳಿ, ಚಿನ್ನಗಿರಿ ತಾ||

ಭಾವಪೂರ್ಣ ಶ್ರದ್ಧಾಂಜಲಿ

ದಿನಾಂಕ 20-06-2024ರ ಗುರುವಾರದಂದು ನಿಧನರಾದ ಮುರುಘರಾಜೇಂದ್ರ ವಿದ್ಯಾವರ್ಧಕ ಫಂಡ್ ಸಂಘ ನಿರ್ದೇಶಕರೂ, ಶಂಕರ್ ಟೆಕ್ನಿಕ್ಸ್ ಮಿಲ್ಸ್ ವ್ಯವಸ್ಥಾಪಕ ನಿರ್ದೇಶಕರೂ, ಅಖಿಲ ಭಾರತ ಶಿವಸಿಂಹ ಸಮಾಜದ ಅಧ್ಯಕ್ಷರೂ, ಭಾರತ್ ಸೌಟ್ಸ್ ಮತ್ತು ಗ್ಯಾಸ್ ದಾವಣಗೆರೆ ಜಿಲ್ಲಾಧ್ಯಕ್ಷರೂ ಆದ **ಶ್ರೀ ಜಯಪ್ರಕಾಶ್ ಚಿಗಟೇರಿ** ಅವರಿಗೆ ಭಾವಪೂರ್ಣ ಶ್ರದ್ಧಾಂಜಲಿ.

ಮೃತರ ಕುಟುಂಬ ವರ್ಗಕ್ಕೆ ಅವರ ಆಗಲಿಕೆಯ ದುಃಖವನ್ನು ಭರಿಸುವ ಶಕ್ತಿಯನ್ನು ಕರುಣಿಸಲೆಂದು ಶ್ರೀ ಗುರು ಬಸವೇಶ್ವರರು ಹಾಗೂ ಕರ್ತೃ ಶ್ರೀ ಗುರು ಮುರುಗೇಶನು ದಯಪಾಲಿಸಲಿ ಎಂದು ಪ್ರಾರ್ಥಿಸುತ್ತೇವೆ.

ಅಧ್ಯಕ್ಷರು ಮತ್ತು ನಿರ್ದೇಶಕ ಮಂಡಳಿ **ಶ್ರೀ ಜಗದ್ಗುರು ಮುರುಘರಾಜೇಂದ್ರ ಶಿವಯೋಗಾಶ್ರಮ ಟ್ರಸ್ಟ್ (ರಿ.)** ಶಿವಯೋಗಾಶ್ರಮ, ಶ್ರೀ ಜಯದೇವ ಮುರುಘರಾಜೇಂದ್ರ ವೃತ್ತ, ದಾವಣಗೆರೆ.

ಅಧ್ಯಕ್ಷರು ಮತ್ತು ನಿರ್ದೇಶಕ ಮಂಡಳಿ **ಮುರುಘರಾಜೇಂದ್ರ ವಿದ್ಯಾವರ್ಧಕ ಫಂಡ್ ಸಂಘ (ರಿ.)** ಜಯದೇವ ಹಾಸ್ಟೆಲ್ ಶಿವಯೋಗಾಶ್ರಮ ಅವರಣ, ಡಾ|| ಬಿ.ಆರ್. ಅಂಬೇಡ್ಕರ್ ವೃತ್ತ, ದಾವಣಗೆರೆ.

ಧರ್ಮದರ್ಶಿಗಳ ಸಮಿತಿ, ವಿರಕ್ತಮಠ, ದೊಡ್ಡಪೇಟೆ, ದಾವಣಗೆರೆ.

ಜನ್ಮದಿನದ ಶುಭಾಶಯಗಳು

ಅಡಿಕೆ ನಾಡಿನ ಅಧಿಪತಿ, ಅಭಿವೃದ್ಧಿಯ ಹರಿಕಾರರು, ಯುವಕರ ಕಣ್ಣಿನಿ, ಬಡವರ ಬಂಧು, ಸರ್ವ ಜನಾಂಗದ ಸೇವಕ, ಕೆರೆಗಳಿಗೆ ನೀರು ತುಂಬಿಸಿದ ಭಗೀರಥ, ರಾಜಕೀಯ ಚತುರ, ಚಿನ್ನಗಿರಿ ಕ್ಷೇತ್ರದ ಜನಪ್ರಿಯ ಶಾಸಕರಾದ **ಶ್ರೀ ಬಸವರಾಜು ವಿ. ಶಿವಗಂಗಾ** ಅವರಿಗೆ ಜನ್ಮದಿನದ ಶುಭಾಶಯಗಳು...

ಮಹೇಶ್ ಡಿ.ಎಂ. ಎ.ಎಂ. ಬಿಲ್ಲೂರ್ ಬೆಂಗಳೂರು, ದಾವಣಗೆರೆ.

ಬಿ.ಎಸ್. ಸುರೇಶ್ ರಾಜ್ಯ ಹೋಟೆಲ್ ಮಾಲೀಕರು ದಾವಣಗೆರೆ.

ನಾಗರಾಜಯ್ಯ ಎಂ.ಎಸ್. ಶ್ರೀ ನಂದಿ ಬಿಲ್ಲೂರ್ ದಾವಣಗೆರೆ.

ಹಸನ್ ಶರೀಫ್ ಮಾಲೀಕರು, ರೆಡ್ ಫೋರ್ಟ್ ರೆಸ್ಟೋರೇಂಟ್, ದಾವಣಗೆರೆ.

ವೀರೇಶ್ ದಾವಣಗೆರೆ.

ರಾಜು ದಾವಣಗೆರೆ.

ಹಾಲೇಶ್ ಚಿನ್ನಗಿರಿ

ಮಂಜಣ್ಣ ಚಿನ್ನಗಿರಿ

ಗಿರೀಶ್ ಸಂತೇಬೆನ್ನೂರು

ಮಂಜುನಾಥ್ ಆದಿತ್ಯ ಅಲ್ಯುಮಿನಿಯಂ, ದಾವಣಗೆರೆ

ಕೆ.ಜಿ. ಶಶಿಧರ್ ದಾವಣಗೆರೆ

ಬಿ.ಎನ್. ರಾಜು ಸಂತೇಬೆನ್ನೂರು